

सायबर सुरक्षा जनजागृतीसाठी विद्यार्थ्यांची साने गुरुजी प्राथमिक विद्यालयाला भेट

पुणे, प्रतिनिधी : Quick Heal Foundation अंतर्गत राबविण्यात येणाऱ्या दूळशी व्हळजीहर पी दूळशी खीरजीहर या उपक्रमाच्या माध्यमातून आण्णासाहेब मगर महाविद्यालयाच्या दूळशी थरीजीटी टीमने साने गुरुजी प्राथमिक विद्यालय, हडपसर येथे भेट देत सायबर सुरक्षा जनजागृती कार्यक्रमाचे आयोजन केले होते.

या कार्यक्रमात महाविद्यालयातील कॉम्प्युटर सायन्स शाखेचे विद्यार्थी दूळशी थरीजीटी म्हणून सहभागी झाले होते. तेजस दळवी, मृणाल दाणेज, आश्लेषा दामगुडे, प्रणाली शिंदे, समीक्षा गायकवाड, अकिता हरपळे, अवधूत मोरे, वेदिका अकोटकर, अक्षय ठेंगे, यशराज काळेकर व अक्षय चोपडे हे स्वयंसेवक Quick Heal Foundationच्या मार्गदर्शनाखाली प्रशिक्षित असून, त्यांनी पाचवी ते सातवीच्या ८०० पेक्षा जास्त विद्यार्थ्यांना सायबर सुरक्षेचे विविध पैलू अत्यंत प्रभावी पद्धतीने समजावून



सांगितले. सोशल मीडिया वापरातील धोके, गोपनीयता राखण्याचे उपाय, फिशिंग, OTP फसवणूक, बनावट लिंक, पासवर्ड सुरक्षेचे महत्त्व यावर संवादात्मक सत्राद्वारे माहिती देण्यात आली. विद्यार्थ्यांनीही यामध्ये उत्साहाने सहभाग घेतला, त्यांचे सायबर गुन्हांवर विविध अनुभव सांगितले, सायबर

सुरक्षेच्या संबंधित विविध प्रश्न विचारले आणि सायबर सुरक्षेची शपथ घेतली. विद्यार्थ्यांमध्ये नेतृत्वगुण, सादरीकरण कौशल्य आणि सामाजिक बांधिलकीची भावना विकसित झाली.

महाविद्यालयाचे प्राचार्य डॉ. नितीन घोरपडे, उपप्राचार्य डॉ. प्रशांत मुळे, डॉ.

शुभांगी औटी, डॉ. विलास वाणी, प्रा. अनिल जगताप सर आणि प्रा. मनिषा गाडेकर यांनी दूळशी थरीजीटी टीमला मार्गदर्शन करत सायबर सुरक्षेच्या गरजेवर प्रकाश टाकला.

प्राचार्य डॉ. नितीन घोरपडे यांनी सांगितले की, या उपक्रमामुळे विद्यार्थ्यांमध्ये सायबर जागरूकता वाढत असून, ते आता अधिक सुरक्षित आणि जबाबदार नागरिक बनत आहेत. त्यांनी विद्यार्थ्यांच्या सहभागाचे कौतुक करत असे उपक्रम नियमितपणे राबवावेत अशी अपेक्षा व्यक्त केली. शाळेचे मुख्याध्यापक सुरेश गुजर यांनी विद्यार्थ्यांच्या या उपक्रमाचे अभिनंदन केले व अशा उपक्रमांमुळे विद्यार्थ्यांचे व्यक्तिमत्त्व समृद्ध होत असल्याचे सांगितले.

अशा कार्यक्रमांचे आयोजन महाराष्ट्रातील विविध शाळांमध्ये करण्यात येत असून, यामुळे विद्यार्थ्यांमध्ये डिजिटल जबाबदारीची भावना निर्माण होत आहे.